

लोक संवाद में आये विचार पर सीएम ने कहा - राज्य स्तर पर हो इसका अमल

शहर की मुख्य सड़कों की डिवाइडर व फुटपाथों पर लगाये जायेंगे ग्रिल

संवाददाता > पटना

मुख्यमंत्री नीतीश कुमार ने कहा है कि राज्य की सभी सड़कों के डिवाइडरों और फुटपाथों पर ग्रिल लगाये जाएं, इसके लिए उचित कार्रवाई करने के लिए पथ निर्माण विभाग को आदेश दिया. सीएम सोमवार को लोक संवाद कार्यक्रम में आम लोगों से सुझाव ले रहे थे. इस दौरान आठ लोगों ने सुझाव दिये. इस पर पथ निर्माण के प्रधान सचिव अमृत लाल मीणा ने कहा कि इस मामले में पहले से कार्रवाई की जा रही है. सड़क को अतिक्रमण और दुर्घटना से बचाने के लिए यह पहल की जा रही है. जितनी भी नयी सड़कें बन रही हैं, वहां यह व्यवस्था की जा रही है. राजधानी के समुना मोड़ पर ग्रिल लगाये गये हैं. बुद्ध मार्ग समेत अन्य इलाकों में यह लगाये जा रहे हैं. इस मामले को लेकर फुलवारीशरीफ के अजय गुप्ता ने सुझाव दिया था. उन्होंने कोलकाता की तर्ज पर पटना समेत अन्य बड़े शहरों की सड़कों पर ग्रिल लगाने का सुझाव दिया.